

കേരള മദ്രസ്സ് അദ്ധ്യാപകക്ഷേമനിധി പെൻഷൻ പദ്ധതിയുടെ പരസ്യം

168 (1652) ഡോ. കെ. ടി. ജലീൽ : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ :

(എ) 2012 നവംബർ 3-ന് കേരള മദ്രസ്സ് അദ്ധ്യാപകക്ഷേമനിധി പെൻഷൻ പദ്ധതിയുടെ സംസ്ഥാനതല അംഗത്വവിതരണപ്രചരണോദ്ഘാടനം എന്ന പേരിൽ ന്യൂനപക്ഷക്ഷേമവകുപ്പ് പി.ആർ.ഡി. മുഖേന മാധ്യമങ്ങൾക്കു നൽകിയ പരസ്യത്തിൽ പാകിസ്ഥാനിലെ ഒരു വിവാദമദ്രസയുടെ ചിത്രം നൽകിയതായ ആരോപണം ശ്രദ്ധയിൽപ്പെട്ടിട്ടുണ്ടോ ;

(ബി) ഇത് എങ്ങനെ സംഭവിച്ചുവെന്നു വ്യക്തമാക്കുമോ ;

(സി) പ്രസ്തുതവിഷയത്തിൽ ഏതെങ്കിലും തരത്തിലുള്ള അന്വേഷണം നടക്കുന്നുണ്ടോ ; വിശദമാക്കുമോ ?

ഉത്തരം

(എ & ബി) 2012 നവംബർ മൂന്ന് കേരള മദ്രസ്സ് അദ്ധ്യാപകക്ഷേമനിധി പെൻഷൻ പദ്ധതിയുടെ സംസ്ഥാനതല അംഗത്വവിതരണ പ്രചരണോദ്ഘാടനവുമായി ബന്ധപ്പെട്ട് മാധ്യമങ്ങളിൽ പ്രത്യക്ഷപ്പെട്ട പരസ്യചിത്രം ഇന്റർനെറ്റിൽ "Madras in Malabar" കീ വേർഡിൽനിന്നും പി.ആർ.ഡി.-ക്ക് ലഭിക്കുകയും ആയത് പ്രസിദ്ധീകരിക്കുകയുമാണ് ചെയ്തത്. പ്രസ്തുത ചിത്രം പാകിസ്ഥാനിലെ ഒരു വിവാദ മദ്രസയുടേതല്ല.

(സി) ഉദിക്കുന്നില്ല.

2012-13 ബജറ്റിൽ കൃഷിവകുപ്പിന് വകയിരുത്തിയ തുക

169 (1653) ശ്രീ. രാജു എബ്രഹാം : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) 2012-13 ബഡ്ജറ്റിൽ കൃഷിവകുപ്പിനു കീഴിൽ ഓരോ ഇനത്തിലും വകയിരുത്തിയ പദ്ധതി-പദ്ധതിയേതര തുകയും ഇതുവരെയുള്ള ചെലവുവിവര പട്ടികയും നൽകാമോ ;

(ബി) 2012-13 സാമ്പത്തിക വർഷം കൃഷിവകുപ്പിന് അനുവദിച്ച കേന്ദ്രവിഷ്കൃത പദ്ധതികൾ ഏതൊക്കെയാണെന്നും ഓരോന്നിനും വകയിരുത്തിയ തുകയും ചെലവഴിച്ച തുകയും എത്രയെന്നും അറിയിക്കുമോ ?

ഉത്തരം

(എ) 2012-13 ബജറ്റിൽ കൃഷിവകുപ്പിന് പദ്ധതിയിനത്തിൽ 71439.00 ലക്ഷം രൂപയും പദ്ധതിയേതര ഇനത്തിൽ 46128.54 ലക്ഷം രൂപയും വകയിരുത്തിയിട്ടുണ്ട്. ഇതിൽ പദ്ധതി ഇനത്തിൽ 2013 ജനുവരി മാസംവരെ 42318.36 ലക്ഷം രൂപയും 59.24% പദ്ധതിയേതര ഇനത്തിൽ 40899.16 ലക്ഷം രൂപയും ചെലവഴിച്ചിട്ടുണ്ട്. വിശദാംശം അനുബന്ധമായി ചേർത്തിരിക്കുന്നു.*

(ബി) അനുബന്ധം 2 ആയി ചേർത്തിരിക്കുന്നു.*

* ലൈബ്രറിയിൽ വച്ചിട്ടുണ്ട്.